




حضرت
سیدنا امام
جعفر صادق بن امام باقر
رضی تعالیٰ عنہما




حضرت سیدنا امام جعفر صادق ؑ

ولادت: ۸۳ھ بروز جمعہ وصال: ۱۴۸ھ شوال المکرم

حضرت سیدنا امام جعفر صادق ؑ اہل بیت ؑ سے ہیں۔ آپ خلیفۃ الرسول حضرت سیدنا ابوبکر صدیق ؑ کی پڑپوتی حضرت امّ فروہ رضی اللہ تعالیٰ عنہا کے بیٹے ہیں۔ آپ کی والدہ حضرت اسماء رضی اللہ تعالیٰ عنہا کی بیٹی ہیں۔ حضرت امّ فروہ رضی اللہ تعالیٰ عنہا کے والد گرامی امیر المؤمنین حضرت سیدنا ابوبکر صدیق ؑ کے پوتے حضرت سیدنا قاسم ؑ ہیں۔ آپ کا نام نامی اسم گرامی (حضرت) جعفر (ؑ) ہے۔ آپ کی سچی گفتگو کی وجہ سے آپ کا لقب ”صادق“ ہے۔ جس طرح آپ کے جد مادری کا لقب ”صدیق“ ؑ ہے۔ آپ کی کنیت ”ابو محمد“ ؑ ہے۔ حضرت سیدنا امام جعفر صادق ؑ کی نانی جان اور نانا جان دونوں امیر المؤمنین حضرت سیدنا ابوبکر صدیق ؑ کے پوتی اور پوتے ہیں۔ اس لئے حضرت سیدنا امام جعفر صادق ؑ فرمایا کرتے تھے، وَلَدْنِي أَبُو بَكْرٍ مَوْتَيْنِ ۱؎ ”مجھے ولادت میں امیر المؤمنین حضرت سیدنا ابوبکر صدیق ؑ سے دوہرا واسطہ ہے۔“

شجرہ شریف



۱۔ حضرات القدس جلد ۱ ص ۹۰۔ ۲۔ حضرات القدس جلد ۱ ص ۹۰۔ ۳۔ تحفۃ جعفریہ جلد ۲ ص ۷۷ از مناظر اسلام شیخ الحدیث مولانا محمد علی قدس سرہ العزیز۔

آپ مدینہ منورہ میں ۸۳ھ ربیع الاول شریف کے آخری عشرہ میں بروز
سوموار پیدا ہوئے۔

حضرت سیدنا امام جعفر صادق علیہ السلام سنت نبوی صلی اللہ علیہ وسلم کی تلوار اور طریقت
کی زیبائش ہیں۔ آپ میں ظاہر و باطن سے آراستہ پیراستہ اور تمام علوم آپ کے عمدہ
اشارات ہیں۔ کلام الہی کی باریکی اور معانی طریقت سے واقف ہونے کی وجہ سے
آپ مشائخ عظام میں مشہور ہیں۔ ۴۰۰ آپ تمام مشائخ کے سردار ہیں۔ ہر شخص کو
آپ پر کامل اعتبار اور اعتماد ہے۔ ۵۰۰ آپ وافر العلوم اور کثیر الفیوض ہیں۔ آپ کی
امامت بزرگی اور سیادت پر جمہور کا اتفاق ہے۔

آپ کے اخلاق حسنہ، ہمت ظاہری اور اشارات لسانی، تفسیر قرآن مجید
میں ظاہر ہیں بلکہ آپ کے اشارات جمیلہ اور اسرار جلیلہ تمام علوم میں موجود ہیں۔
آپ صاحب زہد کامل اور بڑے متقی تھے۔ شہوات اور لذات سے پوری طرح
بچنے والے اور نہایت ہی باحیاء اور باادب بزرگ، مقرب بارگاہ الہی تھے۔ ایک مدت
تک مدینہ منورہ میں اقامت گزیر رہے اور اپنے علوم کا فیض اور فائدہ اہل ارادت کو
پہنچاتے رہے۔ پھر آپ عراق تشریف لے گئے اور ایک مدت تک وہاں بھی مقیم رہے۔
حضرت داؤد طائی قدس سرہ العزیز حضرت سیدنا امام جعفر صادق علیہ السلام کی
خدمت میں حاضر ہوئے اور عرض کیا: اے فرزند رسول صلی اللہ علیہ وسلم مجھے کچھ نصیحت
فرمائیے، میرا دل سیاہ ہو گیا ہے۔ تو آپ نے فرمایا: ”اے ابوسلیمان (یہ حضرت
داؤد طائی رحمہ اللہ تعالیٰ کی کنیت ہے۔) آپ خود اپنے زمانے کے زاہد ہیں، آپ کو
میری نصیحت کی کیا حاجت ہے؟ حضرت داؤد طائی رحمہ اللہ تعالیٰ نے کہا: اے فرزند
پیغمبر صلی اللہ علیہ وسلم آپ کو سب پر فضیلت ہے اور سب کو نصیحت کرنا آپ پر واجب ہے۔
آپ نے فرمایا: ”اے ابوسلیمان! میں اس بات سے ڈرتا ہوں کہ قیامت کے روز
کہیں میرے نانا جان حضرت سیدنا محمد مصطفیٰ صلی اللہ علیہ وسلم میری جواب طلبی نہ فرمائیں کہ تو
نے میری پیروی کا حق کیوں ادا نہیں کیا؟ کیونکہ یہ فرض نسبی اور قومی شرافت پر منحصر

نہیں بلکہ یہ اللہ تبارک و تعالیٰ جلّ مجدہ الکریم کے ہاں اچھے عمل پر موقوف ہے۔ حضرت داؤد طائی رحمہ اللہ تعالیٰ رونے لگے اور فریاد کرتے ہوئے کہنے لگے بارخدا یا جس شخص کی طینت نبوت کے پانی سے گوندھی گئی ہو اُس کی طبیعت کی تربیت برہان اور دلیل کے اصولوں سے ہوتی ہے۔ اُس کے نانا پاک رسول کریم رؤف و رحیم ﷺ اور اُس کی ماں بتول (حضرت سیدہ فاطمہ الزہراء رضی اللہ تعالیٰ عنہا) ہے تو وہ اتنا حیران و پریشان ہے تو داؤد کون ہے؟ جو اپنے عمل پر مغرور ہو اور اپنے حال کو اچھا سمجھے۔ ۱۔

عقیدہ شفاعت:

ایک بار اپنے خادموں کے پاس بیٹھے تھے آپ نے انہیں فرمایا کہ آؤ ہم عہد کر لیں کہ جو شخص ہم میں سے قیامت کے دن نجات پائے وہ سب کی شفاعت کرے گا۔ انہوں نے عرض کیا: اے پیارے رسول کریم رؤف و رحیم ﷺ کے فرزند ارجمند! آپ کو ہماری شفاعت کی کیا حاجت؟ آپ کے جید امجد نبی آخر الزماں ﷺ تمام مخلوقات کی شفاعت کرنے والے ہیں۔ آپ نے فرمایا: ”میں اپنے اعمال کی وجہ سے شرمسار ہوں کہ کل قیامت کے دن اپنے نانا جان کو کیا منہ دکھاؤں گا؟“ آپ کے اس فرمان اور خادموں کی گزارش سے پتا چلتا ہے کہ اُن سب لوگوں کا عقیدہ تھا کہ نبی کریم رؤف و رحیم ﷺ شفاعت فرمائیں گے اور اللہ تبارک و تعالیٰ جل مجدہ الکریم کے محبوب بندے بھی شفاعت فرمائیں گے۔

رسول کریم رؤف و رحیم ﷺ کے ارشادات مبارکہ سے ”عقیدہ شفاعت“ کی وضاحت ہوتی ہے۔

حضرت عوف بن مالک رضی اللہ عنہ سے روایت ہے فرماتے ہیں رسول کریم رؤف و رحیم ﷺ نے فرمایا: اَتَانِي ابٌ مِّنْ عِنْدِ رَبِّيْ فَخَيَّرَنِيْ بَيْنَ اَنْ يَدْخُلَ نِصْفُ اُمِّي الْجَنَّةَ وَبَيْنَ الشَّفَاعَةِ فَاخْتَرْتُ الشَّفَاعَةَ

۱۔ تذکرۃ الاولیاء جلد ۱۱ فارسی۔ کے کشف المحجوب ص ۶۷ (فارسی) ’حضرات القدس ص ۹۳‘
تذکرۃ الاولیاء جلد ۱۲ فارسی۔

وَهِيَ لِمَنْ مَاتَ لَا يُشْرِكُ بِاللَّهِ ۝ ”میرے رب (کریم) کی طرف سے میرے پاس ایک آنے والا آیا تو مجھے نصف امت جنت میں داخل کرنے اور شفاعت کرنے میں ایک کو جن لینے کا اختیار دیا گیا۔ پس میں نے شفاعت کو پسند کیا اور یہ اُس کے لئے جو ایسی حالت میں مرا کہ اُس نے اللہ (تبارک و تعالیٰ جلّ سلطانه) کے ساتھ شرک نہ کیا۔“ (یعنی صاحب ایمان ہو)

حضرت ابو ہریرہ رضی اللہ عنہ سے روایت ہے فرماتے ہیں آپ صلی اللہ علیہ وسلم نے اپنے بارے میں فرمایا: اَنَّا سَيِّدُ وُلْدِ اَدَمَ يَوْمَ الْقِيَامَةِ وَاَوَّلُ مَنْ يَنْشَقُّ عَنْهُ الْقَبْرُ وَاَوَّلُ شَافِعٍ وَاَوَّلُ مُشَفَّعٍ ۹ ”قیامت کے روز میں اولادِ آدم کا سردار ہوں۔ سب سے پہلے میری قبر (انور) کھلے گی۔ سب سے پہلے شفاعت کرنے والا میں ہوں اور سب سے پہلے میری شفاعت قبول ہوگی۔“

علاوہ ازیں نبی کریم صلی اللہ علیہ وسلم نے فرمایا: يَدْخُلُ الْجَنَّةَ بِشَفَاعَةِ رَجُلٍ مِنْ اُمَّتِي اَكْثَرُ بَنِي مِنْ تَمِيمٍ ۱۰ ”میری امت سے ایک آدمی کی شفاعت سے قبیلہ بنو تميم سے زیادہ لوگ جنت میں جائیں گے۔“ اس حدیث شریف کو حضرت عبداللہ بن ابی الجعد رضی اللہ عنہ نے روایت کیا ہے۔

اسی طرح حضرت ابو سعید رضی اللہ عنہ سے روایت ہے فرماتے ہیں نبی کریم صلی اللہ علیہ وسلم نے فرمایا: اِنَّ مِنْ اُمَّتِي يَشْفَعُ لِلْفَنَامِ وَمِنْهُمْ مَنْ يَشْفَعُ لِلْقَبِيلَةِ وَمِنْهُمْ مَنْ يَشْفَعُ لِلْعُصْبَةِ وَمِنْهُمْ مَنْ يَشْفَعُ لِلرَّجُلِ حَتَّى يَدْخُلُوا الْجَنَّةَ ۱۱ ”میری امت میں سے بعض وہ ہیں جو ایک جماعت کی شفاعت کریں گے۔ بعض وہ ہیں جو ایک قبیلہ کی شفاعت کریں گے۔ بعض ایک

۸ ترمذی حدیث نمبر ۲۳۳۱ کنز العمال حدیث نمبر ۲۱۸۹۲ ابن ماجہ حدیث نمبر ۳۳۱۱ مسند احمد جلد ۶ ص ۲۳ مشکوٰۃ حدیث نمبر ۵۶۰۰ مرقاۃ جلد ۱۰ ص ۲۷۱۔ ۹ مشکوٰۃ حدیث نمبر ۵۷۳۱ مسلم حدیث نمبر ۲۲۷۸ ابوداؤد حدیث نمبر ۳۶۷۳ ترمذی حدیث نمبر ۳۶۱۵ مسند احمد جلد ۲ ص ۵۴۰۔ ۱۰ مشکوٰۃ حدیث نمبر ۵۶۰۱ ترمذی حدیث نمبر ۲۳۳۸ ابن ماجہ حدیث نمبر ۱۶۶۳ دارمی حدیث نمبر ۲۸۰۸ مسند احمد جلد ۳ ص ۳۶۹ مرقاۃ جلد ۱۰ ص ۲۷۲۔ ۱۱ مشکوٰۃ حدیث نمبر ۵۶۰۲ ترمذی حدیث نمبر ۲۳۴۰ مرقاۃ جلد ۲۱ ص ۲۷۲۔

کنبہ کی شفاعت کریں گے۔ بعض صرف ایک آدمی کی شفاعت کریں گے حتیٰ کہ یہ لوگ جنت میں داخل ہو جائیں گے۔“

حضرت انس رضی اللہ عنہ سے روایت ہے فرماتے ہیں نبی کریم صلی اللہ علیہ وسلم نے فرمایا: شَفَاعَتِي لِأَهْلِ الْكِبَائِرِ مِنْ أُمَّتِي ^{۱۲} ”میری شفاعت میری امت کے کبیرہ گناہوں والوں کے لئے ہے۔“

حضرت انس رضی اللہ عنہ سے ہی کیا خوب حدیث شریف بیان شدہ ہے فرماتے ہیں رسول کریم صلی اللہ علیہ وسلم نے فرمایا: يُصَفُّ أَهْلُ النَّارِ فَيُمَرُّ بِهِمُ الرَّجُلُ مِنْ أَهْلِ الْجَنَّةِ فَيَقُولُ الرَّجُلُ مِنْهُمْ يَا فَلَانُ أَمَا تَعْرِفُنِي أَنَا الَّذِي سَقَيْتُكَ شَرْبَةً وَقَالَ بَعْضُهُمْ أَنَا الَّذِي وَهَبْتُ لَكَ وَضُوءًا فَيُشْفَعُ لَهُ ^{۱۳} ”دوزخی لوگ صف بستہ کھڑے ہوں گے تو جنتیوں میں سے ایک جنتی اُن کے قریب سے گزرے گا تو اُن میں سے ایک دوزخی کہے گا کیا آپ مجھے پہچانتے نہیں میں وہی ہوں جس نے آپ کو ایک گھونٹ پانی پلایا تھا۔ اور ایک دوزخی کہے گا کہ میں وہ ہوں جس نے آپ کو وضو کا پانی دیا تھا۔ یہ جنتی اُن کی شفاعت کرے گا۔ پس انہیں جنت میں داخل کر دے گا۔“

نفس کے عیوب دیکھنا:

حضرت سیدنا امام جعفر صادق رضی اللہ عنہ اپنے نفس کے عیوب دیکھنے کو ترجیح دیتے تھے اور یہ صفت آپ کے اوصاف کمال میں سے ہے اور مقربانِ بارگاہِ الہی، اولیاء اللہ اس صفت سے متصف ہوتے ہیں۔

نبی کریم صلی اللہ علیہ وسلم فرماتے ہیں: إِذَا أَرَادَ اللَّهُ بَعْدَ خَيْرٍ بَصْرَهُ بِغُيُوبِ نَفْسِهِ ^{۱۴} ”اللہ (ﷻ) جس بندے کو بھلائی عطا فرمانے کا

^{۱۲} مشکوٰۃ حدیث نمبر ۵۵۹۸ مرقاۃ جلد ۱۰ ص ۲۷۰ ابوداؤد حدیث نمبر ۴۷۳۹ ترمذی حدیث نمبر ۲۳۳۵ مسند احمد جلد ۳ ص ۲۱۳ السنن الکبریٰ للبیہقی جلد ۸ ص ۱۰۱ ص ۱۹۰ المعجم الکبیر للطبرانی جلد ۳ ص ۲۳۲ جلد ۱ ص ۱۸۹ مجمع الزوائد جلد ۱ ص ۳۷۸ الترغیب والترہیب جلد ۳ ص ۲۳۶ کنز العمال حدیث نمبر ۵۱۳۹۷ ص ۳۹۰۵۵۳ مشکوٰۃ حدیث نمبر ۵۶۰۴ مرقاۃ جلد ۱ ص ۲۷۳ ابن ماجہ حدیث نمبر ۳۶۸۵ کنز العمال حدیث نمبر ۳۹۰۵۰ ص ۳۹۰۵ کشف المحجوب ص ۶۸۔

ارادہ فرماتا ہے اُسے اُس کے نفس کے عیوب دکھا دیتا ہے۔ اور جو شخص تواضع سے سر نیچے جھکا دیتا ہے اللہ تعالیٰ دونوں جہانوں میں اُس کا کام سنوار دیتا ہے۔
آج وہ وقت آ گیا ہے:

جب حضرت سیدنا امام جعفر صادق علیہ السلام نے خلوت نشینی اختیار کر لی اور باہر تشریف نہ لاتے تو حضرت سفیان ثوری قدس سرہ العزیز نے آپ کی خدمت میں حاضر ہو کر عرض کیا: اے فرزند نبی کریم رؤف و رحیم علیہ السلام لوگ آپ کے ارشاداتِ عالیہ سے محروم ہو رہے ہیں۔ آپ نے گوشہ نشینی کیوں اختیار کر لی ہے؟ آپ نے فرمایا: اب میرا منہ ایسا ہی ہے اور یہ دو اشعار پڑھتے۔

ذَهَبَ الْوَفَاءُ ذَهَابَ أَمْسِ الذَّاهِبِ
 وَالنَّاسُ بَيْنَ فَخَائِلٍ وَمَارِبٍ
 يُفْشُونَ بَيْنَهُمُ الْمُودَّةَ وَالْوَفَا
 وَقُلُوبُهُمْ فَحْشَوَةٌ بِعَقَارِبِ

”جانے والے کی مانند اب وفا چلی گئی۔ لوگ اپنے اپنے خیالات اور اُمیدوں میں کھوئے ہوئے ہیں اگرچہ باہم وفاداری اور دوستی کا دم بھرتے ہیں لیکن فریب اور بے وفائی اُن کے دلوں میں کوٹ کوٹ کر بھری ہوئی ہے۔“ ۱۵
 یہ اُس وقت کی بات ہے جب حضرت سیدنا امام جعفر صادق علیہ السلام کا دور تھا۔ اب تو فریب کاروں، بے وفاؤں، مفاد پرستوں، امانتوں میں خیانت کرنے والوں اور احسان فراموشوں سے دُنیا بھری ہوئی ہے۔ جب مقصد و مفاد مل جاتا ہے تو ایسے لوگ وعا دیتے ہیں اور بغض و کینہ اور ذاتی دشمنیوں کے مجسمے بن جاتے ہیں حالانکہ دیکھنے میں اچھے بھلے سچے سچے نظر آتے ہیں۔

کم فہم شخص سے مروت اور عفو و درگزر:

کسی شخص کے پیسوں کی تھیلی گم ہو گئی وہ شخص حضرت سیدنا امام جعفر صادق

ﷺ سے اُلجھنے لگا کہ آپ نے میرے پیسوں کی تھیلی چرائی ہے۔ آپ نے اُس سے پوچھا اُس میں تیری کتنی رقم تھی؟ اُس نے کہا ایک ہزار دینار۔ آپ اُسے اپنے گھر لے گئے اور دو ہزار دینار اُسے دے دیئے۔ جب وہ دینار لے کر اپنے گھر واپس آیا تو اُسے اپنے گم شدہ پیسے مل گئے۔ اُس نے واپس آ کر لی ہوئی رقم آپ کی خدمت میں واپس کرنا چاہی اور معذرت بھی کی کہ مجھ سے غلطی ہوئی ہے لیکن آپ نے فرمایا ہم جو چیز دے دیتے ہیں اُس کو واپس نہیں لیتے۔ اُس نے لوگوں سے آپ کے متعلق پوچھا کہ یہ کون ہیں؟ تو لوگوں نے بتایا یہ حضرت سیدنا امام جعفر صادق ﷺ ہیں۔ یہ سن کر وہ بہت شرمسار ہوا اور نادام واپس لوٹا۔ ۱۶

پانچ آدمیوں سے پرہیز کی نصیحت:

حضرت سیدنا امام جعفر صادق ﷺ فرماتے ہیں: پانچ آدمیوں کی صحبت سے پرہیز کرو۔ (۱) چھوٹے سے کہ اُس کی صحبت سے مغرور ہو جاؤ گے۔ (۲) احمق سے کہ جس قدر وہ تم سے بھلائی کرے گا اتنا ہی تجھے نقصان پہنچائے گا۔ (۳) بخیل سے کہ اُس کی صحبت تیرے اچھے اوقات کو ضائع کر دے گی۔ (۴) بزدل سے کہ جو بوقت ضرورت پیٹھ دکھا دیتا ہے۔ (۵) فاسق سے جو ایک لقمہ کے بدلے تجھے بچا دے گا اور کم سے کم چیز کا بھی لالچ کرے گا۔ ۱۷

وصال:

آخری عمر میں آپ مدینہ منورہ تشریف لے آئے۔ حضرت ابن الصبار علیہ الرحمہ کے مطابق حضرت سیدنا امام جعفر صادق ﷺ ۱۴۸ھ شوال المکرم کے مہینہ میں فوت ہوئے۔ اُس وقت آپ کی عمر شریف ۶۵ سال تھی۔ یہ بھی کہا گیا ہے کہ آپ کو منصور کے دور حکومت میں زہر سے شہید کیا گیا۔ بعد از وفات جنت البقیع میں اپنے آباؤ اجداد کے ساتھ دفن ہوئے۔ ۱۸

۱۶ تذکرۃ الاولیاء جلد ۱ ص ۱۲۔ ۱۷ تذکرۃ الاولیاء جلد ۱ ص ۱۳۔ ۱۸ تحفۃ جعفریہ جلد ۲ از مناظر اسلام شیخ الحدیث مولانا محمد علی قدس سرہ العزیز۔

حضرت امام جعفر صادق ؑ اور کونڈے کا ختم شریف:

ہمارے معاشرے میں ۲۲ رجب المرجب کو حضرت سیدنا امام جعفر صادق ؑ کے نام پر ”کونڈے“ کے عنوان سے ختم شریف دلایا جاتا ہے اور یہ کہا جاتا ہے کہ ۲۲ رجب المرجب حضرت سیدنا امام جعفر صادق ؑ کے وصال کی تاریخ ہے۔ پہلی بات تو یہ ہے کہ ۲۲ رجب المرجب حضرت سیدنا امام جعفر صادق ؑ کے وصال کی تاریخ نہیں ہے بلکہ آپ ؑ کا وصال شوال المکرم کے مہینے میں ہوا۔ دوسری بات یہ ہے کہ ۲۲ رجب المرجب حضرت سیدنا امیر معاویہ ؓ کی تاریخ وصال ہے۔ اگر تاریخ کے حوالے سے ختم شریف دلوانا ہے تو حضرت سیدنا امیر معاویہ ؓ کا ختم شریف دلوانا چاہیے۔

”کونڈے“ کا ختم شریف کے نام سے جو طریقہ کار اختیار کیا جاتا ہے وہ غلط ہے۔ ختم شریف کیلئے نہ کسی خاص برتن کی پابندی ہے اور نہ کسی خاص کھانے کی۔ کھانے اور برتنوں پر کسی قسم کی پابندی لگانا شرعاً درست نہیں ہے۔ اس طرح اس کے ہوئے کھانے کو گھر سے باہر نہ نکالنے کی پابندی بھی شرعاً درست نہیں۔ ہاں! البتہ اگر کوئی نذر مانے کہ میں فلاں قسم کا کھانا یا فلاں چیز خیرات کروں گا یا کروں گی تو پھر ایسا کرنا واجب ہو جاتا ہے۔ اس دن جو قصہ کہانی والی کتابیں پڑھی جاتیں ہیں وہ بھی من گھڑت ہیں۔ اُن سے اجتناب کرنا چاہیے اُس دن بھی عام دنوں کی طرح ایصالِ ثواب کرنا چاہیے۔ اگر نبی کریم رؤف ورحیم ﷺ کی نیاز شریف کے کھانے پر اور گیارہویں شریف کے کھانے پر کوئی پابندی نہیں تو ”کونڈے کے ختم شریف“ پر پابندی کیوں لگائی جاتی ہے؟ تمام حضرات و خواتین کو چاہیے کہ ۲۲ رجب المرجب کو حضرت سیدنا امیر معاویہ ؓ کا عرس منا کر تسکینِ قلب حاصل کریں اور شوال المکرم میں حضرت سیدنا امام جعفر صادق ؑ کا عرس منائیں اور نذر شریف کھلے عام تقسیم کریں۔

حضرت علامہ مولانا مفتی محمد صدیق ہزاروی صاحب دامت برکاتہم عالیہ ارشاد فرماتے ہیں ”مذکورہ بالا ترتیب میں ایام منانے کی صورت میں نہ فتویٰ بازی کی طرف متوجہ ہوں اور نہ ہی خلافِ شرع طریقہ اختیار کریں۔“